


ॐ  
संस्कृतभारती (उत्तरतमिळनाडु)  
पत्राचारद्वारा संस्कृतम्  
परीक्षा – कोविदः

कालावधि: - होरात्रयम्

अङ्काः - १००

माघः - मन्मथसंवत्सरः ५११६

जनवरी - २०१६



॥आ नो भद्राः क्रतवो यन्तु विश्वतः॥

मम नाम \_\_\_\_\_

(Please write your full name in English as it should  
appear in the certificate.)

परीक्षाकेन्द्रस्य नाम \_\_\_\_\_

प्रदेशस्य नाम \_\_\_\_\_

क्रमसङ्ख्या \_\_\_\_\_

I. त्रयाणां श्लोकानां स्वशब्दैः तात्पर्यं संस्कृतेन लिखत।

१२

- १। अधमा धनम् इच्छन्ति धनमानौ तु मध्यमाः।  
उत्तमा मानमिच्छन्ति मानो हि महतां धनम्॥
- २। भीमं वनं भवति तस्य पुरं प्रधानं सर्वो जनः सुजनतामुपयाति तस्या  
कृत्स्ना च भूर्भवति सन्निधिरत्रपूर्णा यस्यास्ति पूर्वसुकृतं विपुलं नरस्य॥
- ३। साहित्यसङ्गीतकलाविहीनः साक्षात्पशुः पुच्छविषाणहीनः।  
तृणं न खादन्नपि जीवमानः तद्भागधेयं परमं पशूनाम्।
- ४। दूरीकरोति दुरितं विमलीकरोति चेतश्चिरन्तनमघं चुलुकीकरोति।  
भूतेषु किञ्च करुणां बहुलीकरोति सत्सङ्गतिः कथय किं न करोति पुंसाम्॥

II. पद्यद्वयस्य पदविभागम् अन्वयरचनां च लिखत।

८

- १। एकातपत्रं जगतः प्रभुत्वं नवं वयः कान्तमिदं वपुश्च।  
अल्पस्य हेतोर्बहु हातुमिच्छन्विचारमूढः प्रतिभासि मे त्वम्॥
- २। कैलासगौरं वृषमारुरुक्षोः पादार्पणानुग्रहपूतपृष्ठम्।  
अवेहि मां किङ्करमष्टमूर्तेः कुम्भोदरं नाम निकुम्भमित्रम्॥
- ३। इत्थं व्रतं धारयतः प्रजार्थं समं महिष्या महनीयकीर्तेः।  
सप्त व्यतीयुस्त्रिगुणानि तस्य दिनानि दीनोद्धरणोचितस्य॥

III. षण्णां शब्दानां विग्रहवाक्यं समासनाम च लिखत।

९

- १। प्रसन्नमुखः २। दानशूरः ३। गोव्याघ्रम् ४। भीष्मद्रोणौ ५। कुरूपम्
- ६। यथामति ७। दीर्घरज्जुः ८। नवरात्रम् ९। कृतभोजनः

IV. षण्णां शब्दानाम् अन्त-लिङ्ग-विभक्ति-वचनानि लिखत।

६

	अन्तः	लिङ्गः	विभक्तिः	वचनम्
१। वाचा	_____	_____	_____	_____
२। बाललताः	_____	_____	_____	_____

३। अष्टमूर्तेः	_____	_____	_____	_____
४। शिशिरात्	_____	_____	_____	_____
५। कुर्वन्	_____	_____	_____	_____
६। पार्श्ववर्ती	_____	_____	_____	_____
७। धेनुः	_____	_____	_____	_____
८। शस्त्रभृताम्	_____	_____	_____	_____
९। यशः	_____	_____	_____	_____

V. एकैकं पदं लिखत।

१०

- १। समाजं रक्षतीति -----
- २। पठितुम् इच्छा -----
- ३। भोक्तुम् इच्छवः -----
- ४। सिंहस्य समीपे -----
- ५। शास्त्रं जानातीति -----
- ६। छायाप्रधानाः तरवः -----
- ७। शूरस्य भावः -----
- ८। मातुः भ्राता -----
- ९। यशः एव धनम् -----
- १०। शिखा अस्य अस्तीति -----

VI. द्वित्रैः वाक्यैः त्रयाणां प्रश्नानाम् उत्तरं संस्कृतेन लिखत।

६

- १। दिलीपः कथं नन्दिनीम् असेवत?
- २। कुम्भोदरः कथं स्वपरिचयं कारितवान्?
- ३। अद्रेः तनया शुशोच - किमर्थम्?
- ४। स्वजीवनं समर्पयितुम् उद्युक्तं दिलीपं सिंहः किमिति उपदिष्टवान्?
- ५। न तद्यशः शस्त्रभृतां क्षिणोति - एतद्वाक्यं केन किमर्थम् उक्तम्?

VII. एकपदेन उत्तरत।

५

- अ). १। मन्मथस्य धनुः कैः निर्मितम्?  
२। दमयन्त्याः स्वयंवरवार्तां श्रुत्वा नारदः कुत्र गतवान्?  
३। अग्निः हरतेजः कुत्र क्षिप्तवान्?  
४। परमेश्वरः केन रूपेण पार्वतीं परीक्षितुम् आगतवान्?  
५। अलक्ष्मीः कम् आविशति?

आ) संयोजयत

- |                      |              |
|----------------------|--------------|
| १। पाठयति            | बहुव्रीहि    |
| २। भयङ्करः           | णिजन्तः      |
| ३। अन्यपदार्थप्रधानः | तमप्         |
| ४। अर्थम् अर्थम्     | तितीर्षति    |
| ५। मङ्गलपद्यम्       | प्रत्यर्थम्  |
| ६। वारुणिः           | उपपदसमासः    |
| ७। सुन्दरतमा         | नान्दी       |
| ८। तरीतुम् इच्छति    | वरुणस्य अयम् |

८

VIII. संस्कृतेन आङ्ग्लभाषया वा एकस्य अलङ्कारं विवृणुत।

६

- १। अगस्त्यः समुद्रम् अपिबत्। किम् असाध्यं महात्मनाम्।  
२। माघे मेघे गतं वयः।

IX. संस्कृतेन आङ्ग्लभाषया वा त्रयाणां लघुतिप्पणीं लिखत।

९

- १। भोजदेवः २। कालिदासः ३। वाल्मीकिः ४। व्यासः ५। नाटकम्

X. खण्डकाव्यानि दूतकाव्यानि च अधिकृत्य संस्कृतेन लघु प्रबन्धमेकं रचयत। ५

अथवा

रूपकाणां विषये संस्कृतेन लघु प्रबन्धमेकं रचयत ।

XI. एकवाक्येन षण्णाम् उत्तरं संस्कृतेन लिखत। ६

- १। अष्टाध्याय्याः रचयिता कः?
- २। "इतिहास" शब्दस्य कोऽर्थः?
- ३। कविना दण्डिना निरूपितं चम्पूलक्षणं किम्?
- ४। मीमांसादर्शनस्य प्रवर्तकः कः?
- ५। दृश्यकाव्यानां नामान्तरं किम्?
- ६। नाटकेषु प्रयुज्यमानाः चतुर्विधाः अभिनयाः के?
- ७। भगवतः वेदव्यासस्य अपरं नाम किम्?
- ८। भाष्यकारः इति प्रसिद्धः कः?

XII. एकं विषयम् अधिकृत्य संस्कृतभाषया दशाधिकवाक्यानि लिखत। १०

- १। आधुनिकं शिक्षणम्
- २। संस्कृत-उद्धरणाय अस्माकं कर्तव्यता
- ३। Bangkok मध्ये संवृत्तं विश्व-संस्कृत-सम्मेलनम् ऊद्दिश्य लिखत।
- ४। विश्वयोगदिनम्

शुभम्